

باب 12 عمارتیں، تصویریں اور کتابیں



ماروتاسامی اور آہنی ستون

ماروتاسامی آج بہت خوش تھا۔ پہنیے دار کرسی میں بٹھا کر اس کا بھائی اسے قطب بینار دکھاتا ہوا مشہور لوہے کے ستون کے سامنے لے آیا۔ خاک آلود پتھر میں راستے سے ریپ کے سہارے یہاں تک آنا کافی مشکل تھا۔ اپنے اس تجربے کو ماروتاسامی کبھی نہیں بھول پائے گا۔



آہنی ستون

دہلی کے مہروں میں قطب بینار کے احاطے میں استادہ یہ لوہے کا ستون ہندوستانی دستکاروں کی مہارت کا ایک انوکھا نمونہ ہے۔ اس کی اونچائی 7.2 میٹر اور وزن 3 ٹن سے بھی زیادہ ہے۔ اس کی تعمیر تقریباً 1500 سال قبل ہوئی۔ اس کے بننے کے وقت کی جانکاری ہمیں اس پر کندہ کتبے سے ملتی ہے۔ اس میں پندرہ نامی ایک حکمران کا ذکر ہے جو غالباً گپتا خاندان (باب 11) کے تھے۔ تجرب کی بات یہ ہے کہ اتنے برسوں کے بعد بھی اس میں زنگ نہیں لگا ہے۔

اینٹوں اور پتھروں کی عمارتیں


ہمارے دست کاروں کی مہارت کے نمونے استوپوں جیسی کچھ عمارتوں میں دکھائی دیتے ہیں۔ استوپ کے لفظی معنی ہیں: ”ٹیلہ“ حالانکہ استوپ مختلف ہیئت کے تھے۔ کبھی گول یا لمبے تو کبھی بڑے یا چھوٹے۔ ان سب میں ایک مماثلت ہے عموماً: سبھی استوپوں کے اندر ایک چھوٹا سا ڈبہ رکھا رہتا ہے۔ ان ڈبوں میں بدھ یا اس کے حامیوں کے جسم کے باقیات (مثلاً دانت، ہڈی یا راکھ) یا ان کی استعمال کی ہوئی کوئی چیز یا کوئی قیمتی پتھر یا سکے رکھ رہتے ہیں۔ اس ڈبے کو متبرک صندوق کہتے ہیں۔ ابتدائی استوپ متبرک صندوق کے اوپر رکھی میٹی کا ٹیلہ ہوتا تھا۔ بعد میں ٹیلے کو اینٹوں سے ڈھانپ دیا گیا اور بعد کے زمانہ میں اس گنبد نما ڈھانچے کو تراشے ہوئے پتھروں سے ڈھک دیا گیا۔

عموماً استوپوں کے چاروں طرف طواف کرنے کے لیے ایک راستہ بنا ہوتا ہے اسے پردکشنا تھا کہا جاتا ہے۔ اس راستے کو ریلینگ سے گھیر دیا جاتا تھا جسے ویدیکا کہتے ہیں۔

ویدیکا میں داخلی دروازے بنے ہوتے ہیں۔ رینگ اور گزرگاہ عموماً تراشے ہوئے پھر وہ آراستہ ہوتے تھے۔ نقشہ 7 (صفحہ 109) میں امراؤتی تلاش کرو۔ یہاں کسی زمانہ میں ایک شاندار استوپ تھا۔ تقریباً 2000 سال قبل اس استوپ کو سجانے کے لیے پھر وہ کی سلوں پر تصویریں کنڈہ کی گئیں۔

کئی بار پہاڑیوں کا کاٹ کر مصنوعی غار بنائے جاتے تھے۔ اس طرح کے متعدد غاروں کو مجسموں یا تصویروں سے آراستہ کیا جاتا تھا۔

اس عہد میں کچھ ابتدائی ہندو مندروں کی بھی تعمیر کی گئی تھی۔ ان مندروں میں وشنو، شیو اور درگا جیسی دیوی دیوتاؤ کی پرستش ہوتی تھی۔ مندروں کا سب سے اہم حصہ ”گربھ گرہ“ ہوتا تھا، جہاں دیوی یا دیوتا کے مجسمے کو رکھا جاتا تھا۔ اسی مقام پر پچاری مذہبی رسمات ادا کرتے تھے اور عقیدت



اوپر: سانچی کا عظیم استوپ

(مدھیہ پردیش میں)

اکثر گربھ گرہ کو ایک مقدس مقام کی شکل میں دکھانے کے لیے بھر گاؤں جیسے مندروں میں اس کے اوپر کافی اوپنجائی تک تعمیر کی جاتی تھی جسے ’شکھر‘ کہتے تھے۔

”شکھر“ کی تعمیر ایک مشکل کام تھا جس کے لیے ہوشیاری سے منصوبہ بندی کرنی پڑتی تھی۔ زیادہ تر مندروں میں ”منڈپ“ نامی

ایک مقام ہوتا تھا۔ یہ ایک مجلس گاہ ہوتی تھی جہاں لوگ جمع ہوتے تھے۔

نقشہ 7 (صفحہ 109) میں

مہابلی پورم اور اے ہول کو تلاش

اس طرح کے استوپوں کی تعمیر کئی سو سالوں تک چلتی رہی۔ اس استوپ میں اینٹوں کا استعمال غالباً اشوك (باب 8) کے زمانے کا ہے، جبکہ رینگ اور داخلی دروازے بعد کے حکمرانوں کے عہد میں جوڑے گئے۔

بائیں: امراؤتی کی مجسمہ سازی کا نمونہ اس تصویر کو دیکھ کر اس کا بیان کرو۔





بائیں جانب اوپر: اتر پردیش میں بھتھر گاؤں کا ایک ابتدائی مندر۔ یہ تقریباً 1500 سال قبل کمی اینٹوں اور پتھروں سے بنایا گیا تھا۔


اوپر دائیں: ایک ہی پتھر سے بنے مہابلی پورم کے مندر: ان میں سے ہر ایک مندر را ایک وسیع پہاڑی کو تراش کر بنایا گیا ہے۔ اسی لیے انھیں مونولیٹ (Monolith) یعنی ایک پتھر والا کہا گیا ہے۔ اینٹوں سے بنائے جانے والے مندروں سے یہ بالکل مختلف ہوتے تھے۔ اینٹ سے نیمیر کی گئی عمارتوں میں نیچے سے اینٹوں کی ایک ایک تہہ جوڑتے ہوئے اسے اوپر کی جانب لے جاتے ہیں۔ جبکہ چٹان تراش کر بنائے جانے والے مندروں کو پتھر تراشنے والے اوپر سے نیچے کی طرف بناتے ہیں ان مندروں کو بناتے وقت پتھر تراشنے والوں کو کن مشکلات کا سامنا کرنا پڑتا ہوگا ان کی فہرست مرتب کرو۔


دائیں جانب: اے ہول کا درگا مندر۔ یہ تقریباً 1400 سال قبل بنایا گیا تھا۔

کرو۔ ان شہروں میں پتھروں سے بنائے گئے کچھ بہترین مندر ہیں۔ ان میں سے کچھ یہاں دکھائے گئے ہیں۔

استوپ اور مندر کس طرح بنائے جاتے تھے؟

استوپوں اور مندروں کو بنانے میں کئی مرحلے آتے تھے۔ اس کے لیے کافی دولت صرف ہوتی تھی۔ اس وجہ سے عموماً راجہ یارانی ہی انھیں تعمیر کروانے کا فیصلہ کرتے تھے۔ پہلا کام، عمدہ قسم کے پتھر تلاش کر کے انھیں پہاڑیوں سے کھود کر نکالنا ہوتا تھا۔





اس کے بعد مندر یا استوپ کے لیے متعین کیے گئے مقام پر پتھر کی سلوں کو پہنچانا ہوتا تھا۔ وہاں پتھروں کی کٹائی چھٹائی اور تراشنے کے بعد انھیں ستونوں، دیواروں کی چوکھوں، فرشوں اور چھتوں کی شکل دی جاتی تھی۔ ان سب کے تیار ہو جانے کے بعد صحیح مقام پر انھیں لگانا انہائی دشوار کام تھا۔

اس طرح کے شاندار ڈھانچوں کی تعمیر کرنے والے دستکاروں کو سارا خرچ عموماً راجہ رانی ہی دیتے تھے۔ اس کے علاوہ ان استوپوں یا مندروں میں آنے والے عقیدت مند جو تحائف اپنے ساتھ لاتے تھے ان سے عمارت کی زیبائش کی جاتی تھی۔ مثلاً ہاتھی دانت کا کام کرنے والے کارگروں کی ایوسی ایشن نے سانچی کے ایک خوبصورت داخلی دروازے کو بنانے کا خرچ دیا تھا۔

ان کی تریمین کاری کے لیے رقم دینے والوں میں تاجر، کاشت کار، مالائیں بنانے والے، عطر بنانے والے، لوہار، سنار اور ایسے کئی عورتیں اور مرد شامل تھے جن کے نام ستونوں چھتوں اور دیواروں پر کندہ ہیں۔ اگر جب تم ان مقامات کی سیر کرنے جاؤ تو یاد رکھنا کہ کتنے سارے لوگوں نے انھیں بنانے اور سنوارنے سجانے میں اپنی خدمات دی ہیں۔ کیا تم یہاں دیکھ سکتے ہو کہ کس طرح غاروں کی کھدائی کی گئی ہو گئی؟

باب 9 کے صفحہ 84 کے ڈائیگرام کی طرح تم بھی مندروں اور استوپوں کی تعمیر کے دوران آنے والے مختلف مرحلوں کے ڈائیگرام بناؤ۔

بالائیں جانب: اڑیسہ کا جین مٹھ۔ ایک پہاڑی کو کھود کر اس دو منزلہ عمارت کی تعمیر کی گئی ہے۔ کمروں کے داخلی دروازوں کو غور سے دیکھو۔ ان میں جین راہب رہتے اور مراقبہ کرتے تھے۔

صفحہ 15 پر دی گئی تصویر (باب 2) اور یہاں دکھائی گئی غاروں میں کیا فرق ہے؟

نیچے: بیشتل میوزیم، بنی دہلی سے ایک مسجد کی تصویر



فن مصوری



اجنٹا کی تصاویر: تمہیں ان میں سے
ہر ایک میں جو دکھائی دیتا ہے اسے
بیان کرو۔



کتابوں کی دنیا

اس عہد میں متعدد مشہور و معروف رزمیہ نظموں کی تصنیف، شاعری اور ڈراموں کے
بہترین نمونے تخلیق ہوئے۔ ان تصنیف میں عورتوں اور مردوں کی شجاعت کی داستانیں
اور دیوتاؤں سے متعلق کہانیاں ہیں۔

تقریباً 1800 سال قبل ایک مشہور تامل رزمیہ نظم سلپادی کارم (Silappadikaram) کی تخلیق الانگو (Ilango) نامی شاعر نے کی۔ اس میں کولن (Kovalan) نامی ایک سودا گر کی کہانی ہے جو پوہار میں رہتا تھا۔ اپنی بیوی کنگی (Kannagi) کو نظر انداز کر کے مادھوی نام کی رقصہ کے عشق میں گرفتار ہو گیا۔ بعد میں وہ اور کنگی پوہار چھوڑ کر مدورے (Madurai) چلے گئے۔ وہاں پانڈیا راجہ کے درباری جوہری نے کولن پر چوری کا جھوٹا لازام لگایا جس کی وجہ سے راجہ نے اس کو موت کی سزا دے دی۔ کنگی جواب بھی اس سے محبت کرتی تھی، اس نا انصافی کی وجہ سے غم و غصہ سے بھرا گئی۔ اس نے مدورے شہر کو تباہ کر دیا۔

سلپادی کارم سے مأخذ ایک بیان

یہاں شاعر نے کنگی کے غم کا بیان اس طرح کیا ہے:

”اویسرے مداوائے غم دیکھو، تم مجھے دلاس تک نہیں دے سکتے۔ کیا یہ صحیح ہے کہ خالص سونے سے بھی زیادہ خوبصورت تمہارا جسم بغیر دھلا دھول سے سنایوں ہی پڑا ہے؟ یہ کہاں کا انصاف ہے کہ شام کے جھپٹیے کا اس سنبھری خوشنما رونق میں پھولوں کے ہاروں سے ڈھکے ہوئے خوبصورت یعنے والے تم زمین پر گرے پڑے ہو۔ میں تنہا بے یار و مددگار مجبور و مایوس کھڑی ہوں۔ کیا ایشور نہیں ہے؟ کیا اس دیں میں ایشور نہیں ہے؟ لیکن کیا ایسی جگہ پر ایشور رہ سکتے ہیں جہاں کے راجہ کی تلوار معصوم اجنبیوں کی جان لے لیتی ہے؟ کیا ایشور نہیں ہے، نہیں ہے؟“

ایک اور تامل رزمیہ نظم منی میکھلائی کو تقریباً 1400 سال قبل ستار نے تحریر کیا۔ اس میں کولن اور مادھوی کی بیٹی کی داستان ہے۔ یہ تخلیقات کئی صدیوں پہلے ہی کھو گئی تھیں۔ ان کے مخطوطات دوبارہ تقریباً ایک سو سال پہلے ملے۔ دیگر ادیب جیسے کالی داس (جن کے بارے میں تم نے باب 11 میں پڑھا ہے) سنسکرت میں لکھتے تھے۔

پرانی کہانیوں کا مجموعہ اور حفاظت

ہندو مذہب سے وابستہ متعدد کہانیاں جوز مانہ قدیم سے مروج تھیں، اسی عہد میں تحریر کی گئیں۔ ان میں ”پران“ بھی شامل ہیں۔ پران کے لفظی معنی ہیں: قدیم یا پرانا، پرانوں میں وشنو، شیو، درگا یا پاروتی جیسے دیوی دیوتاؤں کی کہانیاں ہیں۔ ان میں ان دیوی تخلیق اور راجاؤں کے بارے میں بھی کہانیاں ہیں۔

میگھ دوت کا ایک شلوک

یہاں ان کی سب سے مشہور نظم میگھ دوت سے ایک حصہ مانوذ ہے۔ یہاں ایک تجربہ کا مارا عاشق
برسات کے بادل کو اپنا پیام رسائی بنانے کا تصور کرتا ہے۔

غور کرو کہ کس طرح شاعر نے بادلوں کو شمال کی طرف لے جانی والی ٹھنڈی ہوا کا تذکرہ کیا ہے:

”تمہاری بوچھاروں سے ملام ہوا ٹھی

مٹی کی بھینی خوبیوں سے بھرے

ہاتھیوں کی ساس میں بسی،

جنگلی گول کو پکانے والی،

ٹھنڈی ہوا تمہارے ساتھ دھیرے دھیرے ہئے گی۔“

کیا تم محسوں کرتے ہو کہ کاملی داں کو فطرت سے محبت کرنے والا شاعر کہا جاسکتا ہے؟

زیادہ تر پرانے سلیس اور آسان سنسکرت شلوک میں لکھے گئے ہیں تاکہ سب انھیں سن اور
سمجھ سکیں۔ عورتیں اور شودر جنھیں وید کا مطالعہ کرنے کی اجازت نہیں تھی وہ بھی اسے سن سکتے
تھے۔ پرانوں کی تلاوت پچاری مندروں میں کیا کرتے تھے جسے لوگ سننے آتے تھے۔

دوسنکرت رزمیہ تصانیف مہابھارت اور رامائن کافی عرصے سے مقبول عام رہی ہیں۔

تم میں سے بھی کچھ بچے ان کہانیوں سے واقف ہوں گے۔ مہابھارت کوروؤں اور
پانڈوؤں کے درمیان جنگ کی کہانی ہے۔ اس جنگ کا مقصد Kurus کی دارالحکومت
ہستناپور کے تخت کو حاصل کرنا تھا۔ یہ کہانی تو بہت پرانی ہے لیکن آج ہم اسے جس شکل
میں جانتے ہیں وہ تقریباً 1500 سال قبل تحریر کی گئی تھی۔ قیاس کیا جاتا ہے کہ پران اور
مہابھارت دونوں ہی کو ویاس نام کے رشتی نے مرتب کیا تھا۔ مہابھارت میں ہی بھگوڈ گیتا
بھی ہے، جس کے متعلق تم نے باب 10 میں پڑھا ہے۔

رامائن کی کہانی کوشل کے راج کمار رام کے بارے میں ہے۔ ان کے والد نے انھیں
بن بس دے دیا تھا۔ بن میں ان کی بیوی سیتا کو لنکا کے راجہ نے انگو اکر لیا تھا۔ سیتا کو
واپس پانے کے لیے رام کو جنگ کرنی پڑی۔ وہ فتح یا ب ہو کر کوشل کی راجدھانی ایودھیا
واپس آئے۔ مہابھارت کی مانند رامائن بھی ایک قدیم کہانی ہے جسے بعد میں تحریری شکل
دی گئی۔ سنسکرت رامائن کے مصنف والمکی ہیں۔

اس برصغیر کے مختلف حصوں میں رامائن اور مہابھارت کی مختلف شکلیں مروج ہیں۔ ان
کی وجہ سے ہی ناٹک، گیت اور رقص کی روایات اور فن کو فروغ ملا۔ معلوم کرو کہ تمہاری
ریاست میں کون سی شکل مقبول و راجح ہے۔

عام لوگوں کے ذریعے کہی جانے والی کہانیاں

عام لوگ بھی کہانیاں کہتے تھے۔ نظموں اور گیتوں کی تخلیق کرتے تھے۔ گانے گاتے تھے، رقص کرتے تھے اور ڈراموں میں حصہ لیتے تھے۔ ان میں سے کچھ تو اس وقت کے آس پاس جاتک اور پنج تنتر کی کہانیوں کی شکل میں لکھ کر محفوظ کر لیے گئے۔ جاتک کہانیاں تو اکثر استوپوں کی ریلنگوں اور اجتنام کی تصویریوں میں دکھائی جاتی تھیں۔ ان میں سے ایک کہانی مندرجہ ذیل ہے۔

بندر راجہ کی کہانی

کافی عرصہ ہوا بندروں کا ایک عظیم راجہ گزرا ہے۔ وہ ہمالیہ پر گنگا کے کنارے اپنے 80000 مقلدوں کے ساتھ رہتا تھا۔ ان تمام بندروں کو ایک مخصوص پیڑ کے آم بہت پسند تھے۔ وہ آم بہت میٹھے ہوتے تھے۔ اتنے لذید آم اس سرز میں پر کھیں اور نہیں اگتے تھے۔

ایک روز ایک پکا ہوا آم دریائے گنگا میں گر کر بہتا بہتا وارانسی (بنارس) پہنچ گیا۔ اس وقت دریا میں وہاں کا راجہ غسل کر رہا تھا۔ اسے وہ آم ملا، اسے چکھ کر وہ حیران رہ گیا۔ اس نے اپنے جنگلات کے محافظ و نگران لوگوں سے پوچھا کہ کیا وہ اس آم کے پیڑ کی تلاش کر سکتے ہیں یا نہیں۔ وہ راجہ کو ہمالیہ کی پہاڑی پر لے گئے۔ وہاں پہنچ کر راجہ اور اس کے درباریوں نے خوب آم کھائے۔ رات میں راجہ نے دیکھا کہ بندر بھی پکے ہوئے آموں کا لطف اٹھا رہے ہیں۔ راجہ کو یہ بات ناگوار گزری اور اس نے بندروں کو مار ڈالنے کا فیصلہ کیا۔ بندروں کے راجہ نے اپنی رعایا کی حفاظت کا ایک منصوبہ بنایا۔ اس نے آم کے پیڑ کی شاخوں کو توڑ کر انہیں آپس میں باندھ کر دریا پر ایک پل بنایا۔ وہ اس کے کنارے کو اس وقت تک پکڑے رہا جب تک کہ اس کی تمام رعایا دریا کے دوسرے کنارے پر نہیں پہنچ گئی لیکن ان کوششوں میں وہ خود اتنا تحکم گیا کہ بے جان ہو کر گر پڑا۔

راجہ نے جب یہ سب دیکھا تو اس نے بندر راجہ کو بچانے کی کافی کوشش کی لیکن وہ کامیاب نہ ہو سکا۔ بندر راجہ کی موت کا اس کو افسوس ہوا اور راجہ نے اسے پورا اعزاز دیا۔

وسط ہندوستان میں بھرہت کے ایک استوپ سے ملے ایک پتھر پر کندہ تصویر میں اسے دکھایا گیا ہے۔

کیا تم بتاسکتے ہو کہ اس میں کہانی کا کون سا حصہ دکھایا گیا ہے؟

اس حصے کا منتخب کیوں کیا گیا ہوگا؟

سائنس کی کتابیں

کلیدی الفاظ

استوپ
مندر
مصوری
رزمیہ شاعری
کہانی
پران
ریاضی
سائنس

اسی عہد میں معروف سائنس داں اور ریاضی داں آریہ بھٹ نے سنسکرت میں آریہ ^{کھٹشمیم} نامی کتاب تصنیف کی۔ اس میں انہوں نے لکھا کہ دن اور رات زمین کے اپنے محور پر چکر کاٹنے کی وجہ سے ہوتے ہیں، جبکہ محسوس ہوتا ہے کہ روز سورج انکتا ہے اور ڈوبتا ہے۔ انہوں نے گرہن کے بارے میں بھی ایک سائنسی جواز پیش کیا۔ انہوں نے دائے کے محیط کی پیاس کا طریقہ بھی ڈھونڈ نکالا جو تقریباً اتنا ہی صحیح ہے جتنا کہ آج استعمال میں آنے والا طریقہ۔

صفر

ہندسوں کا استعمال پہلے سے ہوتا آرہا ہے لیکن اب ہندوستان کے ریاضی دانوں نے صفر کے لیے ایک نئی علامت کی ایجاد کی۔ گنتی کا یہ طریقہ عربوں نے اختیار کیا تھا اور پھر یوروپ میں بھی پھیل گیا۔ آج بھی یہ پوری دنیا میں رائج ہے۔ روم کے باشدے صفر کا استعمال کیے بغیر شمار کیا کرتے تھے۔ اس کے بارے میں مزید اطلاعات حاصل کرو۔

کپیں اور

کاغذ آج ہماری روزمرہ کی زندگی کا حصہ بن گیا ہے۔ جو کتابیں ہم پڑھتے ہیں وہ کاغذ پر چھپی ہوتی ہیں۔ اسی طرح لکھنے کے لیے بھی ہم کاغذ کا استعمال کرتے ہیں۔ کاغذ کی ایجاد تقریباً 1900 سال قبل کائی لوں (Cai Lun) نامی شخص نے چین میں کی تھی۔ اس نے پودوں کے ریشوں، کپڑوں، رسیوں اور پیٹ کی چھال کی پیٹ پیٹ کر لگدی بنا کر اسے پانی میں بھگو دیا۔ پھر اس لگدی کو دبای کر اس کا پانی نچوڑا اور خشک کر کے کاغذ بنایا۔ آج بھی ہاتھ سے کاغذ بنانے کے لیے یہی طریقہ اپنایا جاتا ہے۔

کاغذ بنانے کی تکنیک کو صدیوں تک خفیہ رکھا گیا۔ تقریباً 1800 سال پہلے یہ تکنیک کو ریاضی پہنچی۔

اس کے فوراً بعد یہ تکنیک جاپان تک پھیل گئی۔ تقریباً 1800 سال قبل وہ بغداد پہنچی۔ پھر بغداد سے یہ یوروپ، افریقہ اور ایشیا کے مختلف حصوں میں پھیل گئی۔ اس برصغیر میں بھی کاغذ کی جائیدادی بغداد سے ہی پہنچی۔

قدیم ہندوستان کے مخطوطات کس چیز پر تیار کیے جاتے تھے۔ (اشارہ: باب 1)

اسٹوپوں کی تعمیر کی شروعات
(2300 سال قبل)

امر اوتی (2000 سال قبل)

کالی داس (1600 سال قبل)

ہنی ستون - بھتر گاؤں کا
مندر، اجتنام کی صوری، آریہ
بھٹ (1500 سال قبل)

درگا مندر (1400 سال قبل)

تصور کرو

تم مندر کے منڈپ میں بیٹھے ہو۔ اپنے اطراف کا منظر بیان کرو۔



آؤ یاد کریں

1۔ مندرجہ ذیل کو ملاو۔

دیوی دیوتاؤں کی مورتی نصب کرنے کا مقام استوپ

ٹیلا شکھر

استوپ کے چاروں طرف گول راستہ منڈپ

مندر میں لوگوں کے جمع ہونے کی جگہ گربھے گرہ

گربھے گرہ کے اوپر لمبائی میں کی گئی تعمیر پرد کشناپتھ

2۔ خالی جگہوں کو بھرو:

(a) ایک بڑے ریاضی داں تھے۔

(b) میں دیوی دیوتاؤں کی کہانیاں ملتی ہیں۔

(c) کونسکرت راما ن کا مصنف مانا جاتا ہے۔

(d) اور دو تامل رزمیہ نظمیں ہیں۔



آؤ گفتگو کریں

3۔ دھاتوں کے استعمال کے بارے میں جن ابواب میں ذکر آیا ہے ان کی فہرست مرتب کرو۔ دھاتوں سے بنی کون کون سی چیزوں کا ذکر آیا ہے یا انھیں دکھایا گیا ہے؟

4۔ صفحہ 123 پر درج کہانی کو پڑھو۔ جن راجاؤں کے بارے میں تم نے باب 6 اور 11 میں پڑھا ہے ان سے یہ بندرا راجہ کس طرح مختلف یا ان کے مشابہ تھا۔

5۔ مزید معلومات حاصل کر کے کسی رزمیہ نظم سے ایک کہانی سناؤ۔

آؤ کر کے دیکھیں



- 6۔ تاریخی عمارتوں اور یادگاروں کو اپاہجوں کے لیے آسانی سے آنے جانے کے قابل بنانے کے لیے جو اقدام اٹھائے جاسکتے ہیں ان کی فہرست مرتب کرو۔
- 7۔ کاغذ کے زیادہ سے زیادہ استعمال کی فہرست مرتب کرو۔
- 8۔ اس باب میں بیان کیے گئے مقامات میں سے تمہیں کسی ایک کو دیکھنے کا موقعہ ملے تو کسے دیکھنا پسند کرو گے اور کیوں؟

not to be republished © NCERT